



[www.oljan.fo](http://www.oljan.fo)

Jan Müller

06 - 09 - 2011

## Anfinnur í Aberdeen bíðar eftir føroysku oljuni

Verður olja funnin í Føroyum, so síggi eg tað avgjørt sum ein móguleika at kunna fara heimaftur og arbeiða í oljuvinnuni, og tað skal so vera innan roknskaparøkið. Hetta sigur Anfinnur Askildsen, sum fór til Aberdeen at lesa fyri góðum fimtan árum síðani og hefur verið arbeitt her síðani. Lesa í 1995 Anfinnur fór til Aberdeen at lesa á Robert Gordon University í 1995 og hefur starvast í ymsum størvum í oljuvinnuni í býnum síðani 1998, seinastu árin sum roknskaparleiðari í einum lítlum jarðfrøðifelag, sum veitir tænastr til oljufeløgini. Hann er giftur skotskari kvinnu og eiga tey ein son. Mamman býr í Føroyum, men øll systkini eru uttanlanda. Honum dámar væl arbeiðið men dylur heldur ikki fyri, at tankarnir leita oftani til Føroya. Hann hevði vónað, at oljan varð funnin longu, so hann kundi farið heimaftur eftir at hava arbeitt í Aberdeen í eini 5 til 10 ár. Men oljan er enn ikki funning, og má Anfinnur eins og mangir aðrir føroyingar í útlegd sláa seg til tols við tí, í hvussu so er í nøkur ár enn. Bjartskygdur Nú gongur so á 16. ári burturi, men Anfinnur er bjartskygdur og hefur ikki slept vónini um at koma heimaftur til Føroya at arbeiði í komandi oljuvinnuni. Verður olja funnin í Føroyum, so síggi eg tað avgjørt sum ein móguleika at kunna fara heimaftur og arbeiða í oljuvinnuni, og tað skal so vera innan roknskaparøkið. Anfinnur vil avgjørt mæla ungum føroyingum til at fara til Aberdeen at lesa, ikki minst tí at talan er um sera praktiskar útbúgvingar, har tú m.a. hefur góðar móguleikar at fáa arbeiði í oljuvinnuni. Mynd - Anfinnur Askildsen vitjar føroyska básin á Offshore Europe. Mynd Jan Müller